

संत गाडगेबाबा ग्राम स्वच्छता अभियान व
राष्ट्रसंत तुकडोजी महाराज स्वच्छ ग्राम स्पर्धा
तथा राष्ट्रपिता महात्मा गांधी स्पर्धेतर्गत
राज्यस्तरीय तपासणी समितीची फेररचना.

महाराष्ट्र शासन
पाणी पुरवठा व स्वच्छता विभाग
शासन निर्णय क्र.अभियान-२००८ /प्र.क्र. १०५/पापु१६
मंत्रालय, मुंबई-४०० ०३२, दिनांक- १५ मे , २००८.

- वाचा:- १. शासन निर्णय, पाणी पुरवठा व स्वच्छता विभाग क्र. अभियान-२००३/प्र.क्र.२७८/पा.पु.१६
दिनांक २४ सप्टेंबर २००३.
२. शासन निर्णय, पाणी पुरवठा व स्वच्छता विभाग क्र. रासदौ-१००४/प्र.क्र.४२७/पा.पु.१६
दिनांक २४ सप्टेंबर २००४.
३. शासन निर्णय, पाणी पुरवठा व स्वच्छता विभाग क्र. अभियान-२००५/प्र.क्र.४८९/पा.पु.१६
दिनांक १२ एप्रिल २००५.
४. शासन निर्णय, पाणी पुरवठा व स्वच्छता विभाग क्र. अभियान-१००६/प्र.क्र.७९/पा.पु.१६
दिनांक ३१ मे २००६.

प्रस्तावना :-

संत गाडगेबाबा ग्राम स्वच्छता अभियाना संदर्भाधीन अ.क्र.१ येथील शासन निर्णयान्वये
राज्यस्तरावरील तपासणी समिती गठीत केली आहे. त्यात अनुक्रमांक २ व ३ नुसार वेळोवेळी
बदल केलेले आहेत.

या अभियानांतर्गत, तपासण्या, बक्षीस वितरण इ. अभियानाच्या शासन निर्णयात विहीत
केलेल्या कालावधीवरहूकूम पार पडणे, हे या अभियानाच्या यशाचे एक गमक आहे. राज्यस्तरीय
तपासणी समितीतील अध्यक्ष व सर्वच शासकीय सदस्य उच्च पदावर काम करीत असल्यामुळे
शासकीय काम, बैठका, दौरे यात व्यस्त असतात. त्यामुळे पुरेशा कालावधी अगोदर तपासणी
दौ-याचा कार्यक्रम निश्चित करून व तिकीटाचे आरक्षण करूनही आयत्या वेळेस उद्भवलेल्या
तातडीच्या कामामुळे काहीजणांना तपासणीस उपस्थित राहणे शक्य होत नाही. त्यामुळे कोरम
अभावी संपूर्ण दौरा रद्द करून पुन्हा वेळेची उपलब्धता तपासून दौ-याची आखणी करावी लागते.
त्यामुळे, अभियानाच्या शासन निर्णयात विहीत केलेल्या कालावधीवरहूकूम राज्यस्तरीय तपासणी व
बक्षीस समारंभ पार पडणे, अवघड होते,

त्यामुळे सदर तपासणी कमी वेळात, कमी खर्चात तरीही प्रभावीपणे व्हावी या दृष्टीने
राज्यस्तरीय तपासणी समितीची फेररचना करण्याचा प्रस्ताव शासनाच्या विचाराधीन होता.
याबाबत पुढीलप्रमाणे निर्णय घेण्यात आला आहे.

शासन निर्णय -

संत गाडगेबाबा ग्राम स्वच्छता अभियान व राष्ट्रसंत तुकडोजी महाराज स्वच्छ ग्राम स्पर्धा तथा राष्ट्रपिता महात्मा गांधी स्पर्धेअंतर्गत राज्यस्तरीय तपासणी कमी वेळात, कमी खर्चात तरीही प्रभावीपणे व्हावी या दृष्टीने सन २००६-०७ मधील अभियानापासून राज्यस्तरीय तपासणी समितीची फेररचना करण्याचा निर्णय घेण्यात आला आहे. या फेररचनेअंतर्गत प्रथम खालीलप्रमाणे **प्राथमिक तपासणी समिती** गठीत करण्यात येत आहे.

- | | |
|---|---------|
| १) रामकृष्ण मिशन, कोलकत्ता या संस्थेचा प्रतिनिधी | - सदस्य |
| २) सफाई विद्यालय, अहमदाबाद, या संस्थेचा प्रतिनिधी | - सदस्य |
| ३) एक पत्रकार/ संपादक | - सदस्य |
| ४) राज्यस्तरावरील प्रथम बक्षीसपात्र ग्रामपंचायतीचे सरपंच अथवा अभियान समितीचे अध्यक्ष वा सदस्य | - सदस्य |

वरीलप्रमाणे गठीत केलेल्या प्राथमिक तपासणी समितीने राज्यस्तरावरील स्पर्धेतील सर्व ग्रामपंचायतींना प्रत्यक्ष भेट देवून ग्रामपंचायतींच्या कार्यानुसार गुणांकन करावे. या गुणांकनाच्या आधारे ग्रामपंचायतींचा गुणानुक्रम ठरवून त्यासह आपला मूल्यमापन अहवाल खालील **मुख्य तपासणी समितीला** सादर करावा. या मुख्य तपासणी समितीला आवश्यकता वाटल्यास प्रथम, द्वितीय व तृतीय क्रमांकाच्या ग्रामपंचायतीला भेट देवून अंतिम निकाल शासनास सादर करावा.


राज्यस्तरीय मुख्य तपासणी समिती पुढीलप्रमाणे असेल.

- | | |
|--|-------------|
| १. प्रधान सचिव, पाणी पुरवठा व स्वच्छता विभाग, मंत्रालय, मुंबई. | - अध्यक्ष |
| २. प्रधान सचिव, ग्राम विकास विभाग, मंत्रालय, मुंबई. | - सदस्य |
| ३. सेवाभावी संस्थेचा प्रतिनिधी म्हणुन युनिसेफ अथवा डब्ल्यु.एस.पी. अथवा स्वच्छतेच्या कार्यक्षेत्राचा दिर्घानुभव असलेल्या अन्य सेवाभावी संस्थेचा प्रतिनिधी | - सदस्य |
| ४. उपसचिव/सहसचिव, पाणी पुरवठा व स्वच्छता विभाग | -सदस्य सचिव |

राज्यस्तरावरील स्पर्धेतील ग्रामपंचायतींची प्रत्यक्ष तपासणी करण्यासाठी जाणा-या प्राथमिक समितीसोबत राज्य शासनाचा एक प्रतिनिधी असेल. परंतु, या प्रतिनिधीस ग्रामपंचायती निवडण्याकरीता गुणांकन करण्याचे अधिकार असणार नाहीत.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०५१५१५५६२०००१ असा आहे.

महाराष्ट्राचे राज्यपाल यांच्या आदेशानुसार व नावाने.



(**डॉ. राजन खोब्रागडे**)

सहसचिव, महाराष्ट्र शासन.

प्रति,

- १) मा. राज्यपाल यांचे सचिव.
- २) मा. मुख्यमंत्री यांचे सचिव.

- ३) सर्व मा.मंत्री यांचे खाजगी सचिव.
- ४) सर्व मा.राज्यमंत्री यांचे खाजगी सचिव.
- ५) मुख्य सचिव मंत्रालय, मुंबई.
- ६) सर्व पालकसचिव मंत्रालय, मुंबई.
- ७) सर्व विभागीय सचिव मंत्रालय, मुंबई.
- ८) सर्व जिल्हा परिषद अध्यक्ष.
- ९) सर्व जिल्हा परिषद महिला व बालकल्याण सभापती.
- १०) सर्व विभागीय आयुक्त
- ११) सर्व जिल्हाधिकारी
- १२) महासंचालक माहिती व जनसंपर्क महासंचालनालय, मंत्रालय, मुंबई.
- १३) सर्व जिल्हा परिषदांचे मुख्य कार्यकारी अधिकारी.
- १४) सर्व उपायुक्त (विकास)
- १५) सर्व सहाय्यक आयुक्त (विकास)
- १६) सर्व जिल्हा परिषदांचे उपमुख्य कार्यकारी अधिकारी.(पंचायत)
- १७) सर्व जिल्हा माहिती अधिकारी.
- १८) सर्व गटविकास अधिकारी (त्यांना विनंती की, सदर शासन निर्णयाच्या छायाप्रती प्रत्येक पंचायत समिती सभापती/उपसभापती, पंचायत समिती सदस्य, सरपंच व ग्रामसेवक यांना द्यावी.)
- १९) ग्रामविकास विभाग
- २०) नियोजन विभाग
- २१) वित्त विभाग
- २२) राज्यस्तरीय प्राथमिक तपासणी समितीचे व मुख्य तपासणी समितीचे सर्व सदस्य.
- २३) पाणी पुरवठा व स्वच्छता विभागातील सर्व कार्यासने.
- २४) निवडनस्ती.